

നിയമസഭ  
സംസ്കരണ സഹായം

നവംബർ 1985

04.10.2011-ൽ മറുപടിക്ക്

ആലപ്പുഴ നഗരസഭയ്ക്ക് മാലിന്യ സംസ്കരണ പദ്ധതിയുടെ ഭാഗമായി മാലിന്യ സംസ്കരണത്തിന് സാമ്പത്തിക സഹായം

ആദ്യം

ഉത്തരം

ശ്രീ ശിനിയാകരൻ

ശ്രീ.പി.കെ.കുഞ്ഞാലിക്കുട്ടി  
(വ്യവസായവും വിവരസാങ്കേതികവും നഗരകാര്യവും വകുപ്പു മന്ത്രി)


എ) ആലപ്പുഴ നഗരസഭയ്ക്ക് മാലിന്യ സംസ്കരണ പദ്ധതി സ്ഥാപിക്കുന്നതിന് ധനസഹായം നൽകുന്ന കാര്യം പരിശോധിക്കുമോ;

എ) ആലപ്പുഴ നഗരസഭയിൽ ഖരമാലിന്യ പരിപാലനവുമായി ബന്ധപ്പെട്ട് ഒരു സംയോജിത ഖരമാലിന്യ പദ്ധതിയ്ക്ക് കേന്ദ്ര സർക്കാരിന്റെ വനം പരിസ്ഥിതി മന്ത്രാലയത്തിൽ നിന്നും 2004-ൽ തത്വത്തിൽ അംഗീകാരം ലഭിച്ചിട്ടുള്ളതാണ്. അടങ്കൽ തുക 595 ലക്ഷം രൂപ വരുന്ന പ്രസ്തുത പദ്ധതി, 280 ലക്ഷം രൂപ കേന്ദ്ര വനം പരിസ്ഥിതി മന്ത്രാലയവും, 53 ലക്ഷം രൂപ സംസ്ഥാന മലിനീകരണ നിയന്ത്രണ ബോർഡും, 202 ലക്ഷം രൂപ ആലപ്പുഴ മുനിസിപ്പാലിറ്റിയും, 60 ലക്ഷം രൂപ ഉപഭോക്തൃവിഹിതവുമായിട്ടാണ് പദ്ധതി വിഭാവനം ചെയ്തിരുന്നത്. പ്രസ്തുത പദ്ധതി സാങ്കേതികമായി ക്ലീൻ കേരള മിഷൻ പരിശോധിക്കുകയും, 60 ലക്ഷം രൂപ മിഷന്റെ സാമ്പത്തിക സഹായമായി അനുവദിച്ചു നൽകുകയും ചെയ്തിട്ടുണ്ട്. തുടർന്ന് ചേർന്ന യോഗതീരുമാനപ്രകാരം മിഷൻ നൽകുന്ന സാമ്പത്തിക സഹായം ഒരുകോടി രൂപയായി ഉയർത്തുകയും ആയത് പദ്ധതി നിർവഹണത്തിന് നൽകിയിട്ടുള്ളതുമാണ്. കേന്ദ്ര സർക്കാരിൽ നിന്നും ആദ്യം വിഭാവന ചെയ്ത രീതിയിലുള്ള സാമ്പത്തിക സഹായം ലഭ്യമായില്ല. എന്നാൽ ക്ലീൻ കേരള മിഷന്റെ സാമ്പത്തിക സഹായവും, ടൂറിസം വകുപ്പിന്റെ 80 ലക്ഷം രൂപ സാമ്പത്തിക സഹായവും ഉൾപ്പെടുത്തി നഗരസഭ സ്ഥാപിച്ചു

പ്ലാന്റ് 2010 മെയ് മാസം മുതൽ പ്രവർത്തനം ആരംഭിച്ചിട്ടുണ്ട്. പദ്ധതിയുടെ രണ്ടാം ഘട്ട പ്രവർത്തനത്തിനായി കേന്ദ്ര നഗരവികസനമന്ത്രാലയത്തിൽ നിന്നും 65.22 ലക്ഷം രൂപ 2009 സാമ്പത്തിക വർഷത്തിൽ അനുവദിച്ചു മുനിസിപ്പാലിറ്റിക്ക് ലഭ്യമാക്കിയിട്ടുണ്ട്. പ്ലാന്റിന്റെ വിപുലീകരണം, പുനരുദ്ധാരണം എന്നിവയ്ക്ക് കേന്ദ്ര വനം പരിസ്ഥിതി മന്ത്രാലയത്തിന്റെ 2000-ആണ്ടിലെ നഗരവരമാലിന്യ (പരിപാലന കൈകാര്യം ചെയ്യൽ) ചട്ടങ്ങൾ പ്രകാരമുള്ള പദ്ധതി തയ്യാറാക്കി സമർപ്പിക്കുകയാണെങ്കിൽ അത് പരിശോധിച്ച് കൂടുതൽ ധനസഹായം നൽകുന്ന കാര്യം പരിശോധിക്കാവുന്നതാണ്. ഇതിനുള്ള പദ്ധതികൾ തയ്യാറാക്കേണ്ടത് നഗരസഭയാണ്.

ബി) ആലപ്പുഴ ആരോഗ്യ പാക്കേജിൽ ഉൾപ്പെടുത്തി വികേന്ദ്രീകൃത മാലിന്യ സംസ്കരണം നടത്തുന്ന വിധം ചെറിയ ബയോ ഗ്യാസ് പ്ലാന്റുകൾ സ്ഥാപിക്കുന്നതിന് ധനസഹായം നൽകുന്ന പദ്ധതി തയ്യാറാക്കി നടപ്പിലാക്കുവാൻ ആവശ്യമായ നടപടി സ്വീകരിക്കുമോ ?

ബി) വികേന്ദ്രീകൃത രീതിയിലുള്ള മാലിന്യ സംസ്കരണ പദ്ധതികൾക്കാണ് തദ്ദേശസ്വയംഭരണ സ്ഥാപനങ്ങളെ സർക്കാർ പ്രോത്സാഹിപ്പിച്ചു വരുന്നത്. 1994-ലെ നഗരപാലിക ആക്ട് പ്രകാരം പരിസ്ഥിതിക്കും ജനങ്ങൾക്കും ദോഷകരമല്ലാത്ത രീതിയിൽ ഖരമാലിന്യ നിർമ്മാർജ്ജന പദ്ധതികൾ ഏറ്റെടുത്ത് നടത്താനുള്ള ഉത്തരവാദിത്വം നഗരസഭയിൽ നിക്ഷിപ്തമാണ്. കൂടാതെ, കേന്ദ്ര വനം-പരിസ്ഥിതി മന്ത്രാലയത്തിന്റെ 2000-ലെ നഗരവരമാലിന്യ (പരിപാലന കൈകാര്യം) ചട്ടങ്ങൾ പ്രകാരം വികേന്ദ്രീകൃത മാലിന്യ സംസ്കരണ പദ്ധതികൾക്ക് രൂപം നൽകുകയാണെങ്കിൽ ആയവ നടപ്പിലാക്കുന്നതിനു സാങ്കേതിക അനുമതിയും ഭൗതിക സാമ്പത്തിക സഹായവും നൽകാമോ എന്ന കാര്യം പരിശോധിക്കാവുന്നതാണ്. ഇതിനുള്ള പദ്ധതികൾ തയ്യാറാക്കേണ്ടത് നഗരസഭയാണ്.

  
സെക്ഷൻ ഓഫീസർ